

नकली शराब बनाने वाले 2 आरोपी पकड़े

बानपुर पुलिस को चैकिंग के दौरान मिली सफलता

Sanket Shrivastava

02 Apr 2020, 03:20 PM IST

Tikamgarh, Tikamgarh, Madhya Pradesh, India



fake-wine-makers-caught-2-aropies

ललितपुर. बानपुर पुलिस को बड़ी सफलता हाथ लगी है, पुलिस ने चैकिंग के दौरान दो नकली शराब बनाने वाले दो लोगों को गिरफ्तार कर लिया है। पुलिस ने आरोपितों को सुसंगत धाराओं में मामला दर्ज करते हुए जेल भेज दिया है। एसपी कैप्टन एमएम बेग के निर्देशन अपर पुलिस अधीक्षक एके विजेताव क्षेत्राधिकारी सदर केशवनाथ के निकट पर्यवेक्षण में अपराधियों पर अंकुश लगाए जाने के लिए अभियान चलाया जा रहा है। इसी क्रम थाना बानपुर पुलिस कस्बा में विगत रोज भ्रमणशील थी। लॉक डाउन का पालन कराने के लिए थानाध्यक्ष राजकुमार यादव, उप निरीक्षक सत्यपाल सिंह, राजेन्द्र बाबू मय फोर्स के साथ नवीन गल्ला मण्डी के पास चैकिंग रहे थे। एक संदिग्ध व्यक्ति मोटरसाइकिल से ललितपुर की ओर आता दिखाई दिया। जिसको पुलिस ने रोककर चैकिंग की तो उसके पास से 2 पेटी अवैध शराब मिली बरामद हुई। पूछताछ के दौरान उसने अपना नाम बन्टी गुप्ता पुत्र स्व. जुगलकिशोर निवासी बानपुर बताया। अजनौरा निवासी जयपाल राजा पुत्र सोबरन सिंह अपने खेत पर नकली मिलावटी शराब बनाकर शराब की पैक कर असली जैसे तैयार कर बेची जा रही है। कार्रवाई के दौरान विक्रम पुत्र जगत सिंह को मिलावटी शराब के सामान सहित दबोच लिया। मौके से 4 लोग भागने में कामयाब हो गए। कार्रवाई के दौरान उप निरीक्षक सत्यपाल सिंह, राजेन्द्र, नरेन्द्र सिंह, धमेन्द्र सिंह, अरविन्द्र कुमार यादव, अरविन्द्र कुमार सेन, रामकुमार और प्रशान्त कुमार शामिल रहे।

Source: <https://www.patrika.com/tikamgarh-news/fake-wine-makers-caught-2-aropies-5958361/>